

[3rd November 1965]

விமானம் மூலம் பூச்சி மருந்துகள் தெளித்தல்

* 246 கேள்வி.—திரு. கே. நாராயணசாமி பிள்ளை : } கனம்
திரு. வை. சங்கரன் :

உள்துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா:—

(அ) நம் மாநிலத்தில் பயிர் பாதுகாப்பிற்காக எந்தெந்த ஊர்களில் விமானம் மூலம் பூச்சிக் கொல்லி மருந்துகள் தெளிக்கப்பட்டன?

(இ) அதற்காக எவ்வளவு செலவாயிற்று?

கனம் திரு. பூ. கக்கன் : (அ) கோயம்புத்தூர் மாவட்டத்தைச் சேர்ந்த பொள்ளாச்சி வட்டம், தென் ஆர்க்காடு மாவட்டத்தைச் சேர்ந்த விருத்தாசலம் வட்டம்;

(இ) 1961-62-லிருந்து இதுவரை ரூ. 4.82 லட்சம் செலவிடப்பட்டிருக்கிறது.

(a) Pollachi taluk of Coimbatore district and Vridhachalam taluk of South Arcot district.

(b) An expenditure of Rs. 4.82 lakhs has been incurred so far from 1961-62.

11-30
a.m.

திரு. வை. சங்கரன் : கடந்த ஒரு சில ஆண்டுகளாக பொள்ளாச்சி தாலுகாவில் ஆகாய விமானம் மூலம் பூச்சி மருந்து தெளிக்கப்படுகிறது. ஆனால், மதுரையில் உசிலம்பட்டி தாலுகாவிலுள்ள பயிர்கள் தொடர்ந்து பல ஆண்டுகள் பாதிக்கப்பட்டிருந்தும், ஏனோ தெரியவில்லை அது புறக்கணிக்கப்படுகிறது. இனியாவது அங்கு பூச்சி மருந்து தெளிப்பதற்கு சர்க்கார் நடவடிக்கை எடுத்துக்கொள்வார்களா?

கனம் திரு. பூ. கக்கன் : கனம் அங்கத்தினர் அவர்கள் சொல்லுவது சரியல்ல, முதலில் பொள்ளாச்சி தாலுகாவில் பரீட்சார்த்தமாக ஆகாய விமானத்தின் மூலம் பூச்சி மருந்து தெளிக்கப்பட்டு, என்ன விதமான பலன் கிடைக்கிறது என்று பார்க்கப்பட்டது. பிறகு தென் ஆர்க்காடு மாவட்டத்தில் பார்க்கப்பட்டது. போதுமான ஆகாய விமானங்கள் கிடைத்ததும் எந்தெந்த ஜில்லாவில் எந்தெந்த இடங்களில் மரங்கள் நடுவில் அதிகமாக இல்லாமல் இருக்கிறதோ, நஞ்சை நிலங்கள் ஜாஸ்தி இல்லாமல் இருக்கிறதோ, அந்த இடங்களில் தான் பூச்சி மருந்து அடிக்க முடியும். அதை ஒட்டித்தான் ஏற்பாடு செய்யப்படுகிறது.

திரு. எம். தண்டாயுதபாணி : பயிர் பாதுகாப்பு அடிப்படையில் தஞ்சை ஜில்லாவில் திருவையாறு பகுதியில் நெல் பயிருக்கு ஆகாய விமானம் மூலம் மருந்து தெளிக்கப்படும் என்று அறிவிக்கப்பட்டது. திருவையாறில் ஏக்கருக்கு எவ்வளவு வசூலிக்கப்படும்? தஞ்சை ஜில்லா பூராவும் கிட்டத்தட்ட 14 லட்சம் ஏக்கருக்கு அது போன்று மருந்து தெளிக்கும் முறை மேற்கொள்ளப்படுமா?

கனம் திரு. பூ. கக்கன் : புஞ்சை நிலங்களுக்கு, நிலக் கடலை போன்ற பயிர்களுக்குத் தான் பூச்சி மருந்து தெளிக்கும் ஏற்பாடு இப்பொழுது செய்யப்படுகிறது. நஞ்சையில் மருந்து அடித்தால், சில சமயங்களில் தண்ணீரில் மருந்து விழுந்தால், அது மக்களுக்கு

3rd November 1965]

உயிர்ச் சேதத்தை உண்டு பண்ணும், பெருத்த நஷ்டத்தை ஏற்படுத்தும். ஆகையால் அதை இப்பொழுது அரசாங்கம் ஏற்றுக் கொள்ளவில்லை.

திரு. கோ. சி. மணி : கோவை மாவட்டத்தில் பூச்சி மருந்து தெளித்தது போல், தஞ்சை மாவட்டத்திலும் அம்மாதிரி நோய் இருந்ததன் காரணமாக அங்கேயும் பூச்சி மருந்து தெளிப்பதாக அரசாங்கத்திற்கு உத்தேசம் இருந்தது. கடைசியில் அது கைவிடப்பட்டதா என்று அறிய விரும்புகிறேன்.

கனம் திரு. பூ. கக்கன் : அம்மாதிரித் தகவல் என்னிடம் இல்லை. தனியாகக் கேள்வி போட்டால் அதைப்பற்றி கூறுகிறேன்.

திரு. ஆ. தங்கவேலு : விமானத்தின் மூலம் பூச்சி மருந்து தெளிப்பதில் அரசாங்க விமானங்களின் மூலம் தெளிப்பதற்கு ஏற்படும் செலவை விட, தனியாரிடம் விட்டு அவர்கள் மூலம் இதைச் செய்வதால் குறைந்த அளவில் செலவு ஏற்படுகிறது என்பது உண்மையா?

கனம் திரு. பூ. கக்கன் : அந்தத் தகவல் என்னிடம் இல்லை. நம்முடைய அரசாங்கத்தின் மூலம் விமானங்கள் கேட்டிருந்தோம், போதுமான அளவுக்குப் பெற முடியவில்லை. தனிப்பட்டவர்களிடம் கேட்டு உதவி பெற்றுக்கொள்ளலாம் என்று அவர்கள் சொன்னதின் பேரில், தனிப்பட்ட ஹெலிகாப்டர் கம்பெனியாரிடம் அதைப் பற்றி கேட்டுப் பார்த்தோம். செப்டம்பர், அக்டோபர், நவம்பர் மாதங்களில் ஜாஸ்தி கொடுப்பதற்கு முடியாது என்று சொல்லி விட்டார்கள்.

திரு. பி. கே. முக்கையா தேவர் : இம்மாதிரி கம்பனிப் பூச்சி உண்டாவதற்கு காரணம் அறியப்பட்டதா? இந்த ஆண்டு உசிலம் பட்டியில் கம்பனிப் பூச்சி வராததற்குக் காரணம் என்ன?

கனம் திரு. பூ. கக்கன் : கம்பனிப் பூச்சி, அதுவும் சிவப்பு கம்பனிப் பூச்சி தான் ரொம்ப நஷ்டம் விளைவிப்பது. ஆரம்பத்திலேயே உடனேயே மருந்து தெளித்துவிட்டால் நிச்சயம் பலன் இருக்கிறது. ஒரு முறை, இரண்டு முறை மருந்து தெளித்துவிட்டால், கம்பனிப் பூச்சி அதற்குப் பிறகு வருவதில்லை.

திரு. பி. கே. முக்கையா தேவர் : பருவ மழைகாலா காலத்தில் நன்றாகப்பெய்தால் இந்தப் பூச்சி வருவதில்லை என்பது கனம் அமைச்சர் அவர்களுக்குத் தெரியுமா? பூச்சி மருந்து தெளிப்பதற்கு வீணாக செலவு செய்வது நல்லதல்ல என்று அபிப்பிராயம் சொல்லுகிறேன்.

கனம் திரு. பூ. கக்கன் : பருவ மழையை இந்த அரசாங்கம் கொண்டுவர முடியாது, ஆண்டவன் கொண்டுவர வேண்டும். இயற்கையை அரசாங்கம் மாற்ற முடியாது. பூச்சி வராமல் தடுப்பதற்கு அரசாங்கம் தக்க நடவடிக்கை எடுத்துக்கொள்கிறது.

திருமதி சி. குழந்தையம்மாள் : கோவையில் தீவிரப் பருத்தி சாகுபடித் திட்டம் அமுல் நடத்தப்படுகிறது. ஏராளமான ஏக்கர் நிலங்களில் பருத்தி சாகுபடி செய்யப்படுகிறது. அங்கே பயிரில்

[3rd November 1965]

பச்சைப் புழு விழுவதால், ஆகாய விமானம் மூலம் மருந்து தெளித்து அதைப் போக்குவதற்கு அரசாங்கம் கவனம் செலுத்துவார்களா?

கனம் திரு. பூ. கக்கன் : அதுபற்றி தனியாகக் கேள்வி போட வேண்டும்.

திரு. எம். தண்டாயுதபாணி : மற்ற மாநிலங்களில் இதுபோன்று ஆகாய விமானம் மூலம் நெல் பயிர்களுக்கும் பூச்சி மருந்து தெளிக்கப்படுவதால், நிரந்தரமாக எல்லா பயிர்களுக்கும் இந்தத் திட்டத்தை விஸ்தரிப்பதற்கு அரசாங்கம் ஆவன செய்யுமா?

கனம் திரு. பூ. கக்கன் : மற்ற மாநிலங்களைப் பற்றி என்னிடம் இப்பொழுது தகவல் இல்லை. அதற்குத் தனியாகக் கேள்வி போட்டால் அதுபற்றி சொல்லலாம்.

அரசாங்க விதைப்பண்ணைகள்

* 247 கேள்வி.—திரு. எ. கோ. பாலகிருஷ்ணன் : கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தென்னாற்காடு மாவட்டத்தில் எத்தனை அரசாங்க விதைப் பண்ணைகள் இயங்கி வருகின்றன?

(இ) அவைகளுள், எத்தனை பண்ணைகள் நஷ்டத்தில் இயங்கி வருகின்றன?

(உ) அதற்கான காரணங்கள் என்ன?

கனம் திரு. பூ. கக்கன் : (அ) ஒவ்வொன்றிலும் 25 ஏக்கர் நிலமுள்ள 20 பண்ணை யூனிட்கள்.

(இ) 31—3—1965-ம் தேதியுடன் முடிவடைந்த காலாண்டில் 4 பண்ணை யூனிட்கள் நஷ்டத்தில் செயல்பட்டு வந்தன.

(உ) குப்பந்தத்தில், மொத்தம் 101-47 ஏக்கர் பரப்பளவில் உள்ள பண்ணையானது முற்றிலும் மானவாரிப் பண்ணையாகும். அந்தப் பண்ணை பரப்பு முழுவதும் ஆர்ஜிதம் செய்யப்பட்டதும் அதற்குப் பாசன வசதிகள் செய்யப்படும்.

திரு. எ. கோ. பாலகிருஷ்ணன் : கனம் அமைச்சர் அவர்கள் பதிலில் தென் ஆற்காடு மாவட்டத்தில் 20 விதைப் பண்ணைகள் என்று சொன்னார்கள். அதில் வானூர் பண்ணையும் ஒன்றாக இருக்கும் என்று நினைக்கிறேன். நஷ்டத்தில் ஓடும் பண்ணைகளில் நான்கில் வானூரும் ஒன்று தானா என்று அறிய விரும்புகிறேன்.

கனம் திரு. பூ. கக்கன் : அந்தத் தகவல் என்னிடம் இப்போது இல்லை. தனிக் கேள்வி போட்டால் பதில் சொல்லலாம்.

திரு. கோ. சி. மணி : ஆரம்பித்த விதைப் பண்ணைகளில் நஷ்டப் படும், மற்ற காரணங்களினாலும் மூடப்பட்ட பண்ணைகள் தென் ஆற்காடு மாவட்டத்தில் உண்டா?

கனம் திரு. பூ. கக்கன் : அதைப்பற்றியும் இப்போது என்னிடம் தகவல் இல்லை.